

'వొట్టానికి లెగు' అంది దుర్గమ్మ.

గుడిసె ముందు కూర్చున్న సుందర్రావుకి భార్య మాట వినపడలేదు. గుడిసెకు పది భారల దూరంలో వున్న పిల్లకాలవవైపు చూస్తూ అతను ఏమో ఆలోచిస్తున్నాడు. రాత్రి ఏడు గంటలు కావస్తోంది. కాలవ వొడ్డున కీచురాళ్ళు ఎడతెరిపిలేకుండా రొద పెడుతున్నాయి. చూరంగా పొలాల్లోంచి గొడ్లకాడ కుర్రాడెవడో పాడే 'చెల్లియో చెల్లెళ్ళో' గాలిని చీల్చుకుంటూ వచ్చి మధురంగా వినబడుతోంది.

'ఏంటిలాకూకున్నావు కూడుదంటానికి లెగమంటే' అని రెట్టించింది దుర్గమ్మ. ఉలిక్కిపడి లేచాడు సుందర్రావు. కాళ్ళమీద ముంతతో కాసిని నీళ్ళు గుమ్మరించుకుని గుడిసెలోకి వచ్చి కూర్చున్నాడు. దుర్గమ్మ అల్యూమినియం గిన్నె అతని ముందు పెట్టింది. ఆ గిన్నెలో మూడు గుప్పిళ్ళ అన్నం మెతుకులతోపాటు పేయించిన వుప్పు చేప ముక్కా, నాలుగు మెత్తళ్ళూ వున్నాయి.

'ఏంట్రా అబ్బాయా, సందకాడనగా వొచ్చి మూగ దేవుడిలాగ కూతుండి పోయేవు?' అని అడిగింది అతని తల్లి నరసమ్మ.

'నాకేవీ పాలుపోవడం లేదమ్మా' అన్నాడు సుందర్రావు గిన్నెలో వున్న మెతుకులు కలుపుతూ.

'యేం? పెసిరెంటుగారు కూల్చబ్బు లియ్యలేదా? అరికుప్ప నూర్పిళ్ళయ్యాలతో ఐపోతయ్యనుకున్నాడు గందా?'

'నూర్పిళ్ళయిపోయినయే. పదేను బళ్ళలో దాన్నెవెక్తి పెసిరెంటు సావిట్లో పోసేం. కూల్చబ్బు తెల్లండిత్తాడంట' అని ఉప్పుచేప ముక్క కొరికి, 'చచ్చ, ఇదేంటే ఈ యెండు సేపముక్క రుసీపసీలేదు' అన్నాడు కాస్త విసుగ్గా.

'ఇంట్లో నూనె లేదు మరి. ఏదో అడుగుబోడుగూ వుండే దాంతో యేసేను' అంది దుర్గమ్మ.

దుర్గమ్మ యిచ్చిన జవాబుతో అతని విసుగు మాయమైపోయింది. వేంటనే అతని దృష్టి గుడిసెలో మూలగా ముడుచుకు పడుకునివున్న తన యిద్దరు పిల్లల మీదికి మళ్ళింది. 'సత్తెమ్మా, సిన్నిగదూ తిన్నారా?' అన్నాడు.

'తిన్నారా? బాబా.... ఏం తిళ్ళో. ఉన్నకాడికి ఏ గెంజో తాగుదా:వనుకుంటే ఆ గెంజే కరువైపోయింది. ఏవి రోజులోచ్చినియ్యిరా బగమంతుడా. పి మొగుడూ

పెల్లం రెక్కలు ముక్కలు జేసుకొని కట్టపడుకన్నారు. ఏవి లాబం? పప్పుంటే వుప్పుండదు. ఉప్పుంటే పప్పుండదు. బోనీ నేనుగూడా ఆ కూలిపనికెల్ల ఏదో కాంత సాయంగా వుందావంటే నాకేమో సత్తువలేదు. ఈ దగ్గూ ఒగురుపూ ఒకవొచ్చి పడింది నా పేజానికి' అంటూ నరసమ్మ ఆయాసపడుతోంది.

'ఇదుగో మాకే పన్ను సరింగా దొరక్క సత్తావుంటే నిన్ను షష్టాంశాలమని యెవరన్నారు? అసలిప్పుడెందుకీ సోదీ' అని కోడలు విసుక్కొంది కాస్త బిగ్గరగా.

'నువ్వుండేహె' అని భార్యను గదమాయించి, 'అమ్మా, నువ్వు పెద్దదానిపై పోయేవుగదా, మాకోసంవీంకేం దేవుళ్ళాడతావు జెప్పు. ఏ దోల పిల్లల్నిదర్శి సూసుకుంటా వుంటే అంతేకాన. ఒచ్చేయేటిగ్గాకపోతే అవై యేటికల్లా మన సత్తమ్మ పనుల్లోకెల్లది. అప్పుడు మనకేదాదా వుండదు' అని తల్లిని సముదాయించాడు సుంద్రాపు. తన చిన్నతనంలో తండ్రి చనిపోయిన పుటి నుంచి తల్లి ఎన్ని కష్టాలు పడి తనను పెంచినదో అతనికి బాగా గుర్తు.

'ఏం బతుకులో' అని నిట్టూర్చి, 'ఐతే పెసిరెంటు డబ్బులియ్యలేదన్నమాట' అంది నరసమ్మ.

'ఇయ్యలేదు. ఒకేక యిచ్చినా ఈ నాలుగు రోజుల కూలీ పెన్నెండు రూపాలు ఏ మూలకి సరిపోతై? కోవటి సేసయ్య కొట్లో తొమ్మిది రూపాలు బాకే వున్నాం'

'ఇంకేం మిగలాయి? ఇయ్యాల దురగమ్మ తెచ్చిన కూల్కబ్బులో బియ్యానికి, ఎండు పరిగిలకీ పోతే పావలా మిగిలింది'

సుంద్రాపు మూడు గుప్పిళ్ల అన్నమా తినేశాడు. కడుపు నిండలేదు. దుర్గమ్మ మూలకున్న గెంజి దాక కోసం వెళ్ళింది. 'కడుపు నిండా గెంజి తాగితే కాంత దుబవుగా వుంటది' అనుకున్నాడు ఆకలితీరని సుంద్రాపు.

ఇంతలోనే పక్కింటి మునెయ్య కూతురు చెందగిమ్మ చేత్తో ముంతపట్టుకుని అక్కడికొచ్చి నిల్చుంది. 'ఏదే పిల్లా. ఇల్లా గొచ్చేవ్?' అని అడిగింది దుర్గమ్మ. ఆమె చేతిలో గెంజి దాక వుంది.

'ఇదిగోనే.... మాయమ్మ.... కాంత గెంజుండేమో.... అడిగిరమ్మంది' అని భయపడుతూ చెప్పిందా పిల్ల.

దుర్గమ్మ దాకలోని గెంజివైపూ, భర్త ముందున్న గిన్నెవైపూ మార్చి మార్చి చూసింది. 'ఈ గెంజి ఒక లోటా గలాసుడు కూడాలేదు. దీన్ని ఈ పిల్లకీచ్చేతై యింకేం వుంటది?' అనుకుంది మనసులో.

'ఆ గెంజి సెంద్రమ్మ కిచ్చెయ్యి' అన్నాడు సుందర్రావు. జీవకళలేని ఆ ఎనిమిదేళ్ల పిల్ల మొహాన్ని చూడగానే అతనా నిర్ణయం చేసుకున్నాడు.

'మరి నీ కొద్దేంట్రా బాబా : నువ్వుదిన్న వొణ్ణం రెండు ముద్దలైనాలేదు' అని అడిగింది తల్లి ఆదుర్గా,

'ఒద్దే ఈ పూట నాకాకలేదు' అన్నాడు సుందర్రావు. దుర్గమ్మ దాకలో వున్న గెంజిని చెంద్రమ్మ చేతిలోవున్న ముంతలో పోసింది. చెంద్రమ్మ వెళ్ళి పోయింది.

'ఈ మాత్తరం గెంజికి సీళ్లుగలిపి బదుగురు తాగుతారు. అంటే ఆళ్ళకి పూట అన్నవే లేదన్నమాట' అనుకున్నాడు సుందర్రావు లేస్తూ. చెయ్యి కడుక్కున్నాడు. 'ఒకేల ఆపిల్లోచ్చీటప్పుడికి గెంజిలేకపోతే ఆళ్ళంతా యీ పూట కడుపులో కాళ్ళెట్టుకుని పడుకునివోళ్ళన్నమాట' అని కూడా అనుకున్నాడు. ఈ ఆలోచనతో అతని మనసు మరింత చికాకుతో నిండిపోయింది.

'ఇయ్యేల్లి తెల్లాగో సదురుకున్నాం. తెల్లారితే ఏందినాలో తెలవటం లేదు. కొంపలో ఒక్క బియ్యపగింజలేదు. కోవటి సేనయ్య అరువిత్తాదో ఇయ్యిదో. ఇవ్వకపోతే ఏందింటాం ?'

తల్లికి కలిగిన సందేహాలే అతనికి కలిగాయి. ఒక్కెరుగకుండా నిద్రపోతున్న పిల్లలవైపు చూశాడు. ఏం చెయ్యాలో అతనికి తోచలేదు. మాలవల్లిలో అందరి పరిస్థితి దాదాపు ఒకేలాగా వుందని అతనికి తెలుసు. ఎవరికి వారే తమ ఆకలి తీర్చుకోవడానికి తంటాలు పడుతున్నారు.

గుడిసెదాటి వచ్చాడు. నల్లని ఆకాళంలో మెరుస్తొన్న నక్షత్రాలు పిల్లకాలవలో ప్రతిఫలిస్తున్నాయి. కాలవ కవతల పొలాల్లో నక్కలు అరుస్తున్నాయి. దూరాన ట్రాక్టర్ల డ్రు మీద ఏదో లారీ పోతున్న శబ్దం లీలగా వినబడుతోంది.

సహదేవుడి గుడిసె దగ్గరకొచ్చి 'సాదేవా, ఒరే సాదేవా' అని పిలిచేడు సుందర్రావు.

'లేదు మావయ్యా, రావాలయం కాడితెల్లేదు' అని చెప్పింది సహదేవుడి భార్య ముత్యాలు.

రామాలయం ఒకటి అసలు గ్రామంలో వుంది. అది కాకుండా మాలవల్లిలో మరొక 'రామాలయా'న్ని గ్రామ పెద్దల అండదండలతో 'హరిజనులు' కట్టుకోవలసి వచ్చింది. గ్రామంలోని రామాలయంలోకి ఈ మాలవల్లి వాళ్ళెవ్వరూ వెళ్ళరు.

రామాలయం వైపు నడిచేడు సుందర్రావు.

'ఈ లెక్కనయితే ఈ యేడు గొంతేలమ్మ పండుగేం జేసుకుంటాం?' అంటున్నాడు సుబ్బన్నతాత సుందర్రావు అక్కడికి చేరేసరికి.

సుబ్బన్నతాత రామాలయం ఎదురుగావున్న రావిచెట్టు కింద కొలువు దీర్చేడు. అతని చుట్టూ పది పదిహేను మంది కూర్చునివున్నారు. వాళ్ళలో సహదేవుడు కూడా వున్నాడు. రాత్రి పొద్దుపోయేదాకా అక్కడ కాలక్షేపం చేయడం వాళ్ళ కలవాటు.

'ఈడెక్కడ దొరికాద్రా మనకి? కొంపలంటుకుంటుంటే వీడి ఎలిగించుకొని వోడిలాగా ఓ పక్కని తింటాకి తిండిలేక ఏడుతావుంటే గొంతేలం పొండుగంటాలంకించుకున్నాడేంటి' అన్నాడు పిల్లెంకడు.

'ఓరి నన్నా నెదవా, ఏటి కోతూరైనా పండగ పప్పుల్లినొద్దేంటి? నాకు 'ఉక' తెలిసి నప్పుణ్ణించి యిప్పుడుదాకా ఏయేడైనా పండుగ మానేసేవా? ఈ యేడు మన కరమం యిలాగేడిసిందిగాని' అన్నాడు సుబ్బన్నతాత.

'ముసల్లట్టుకొడకా, నీ కిప్పుడు పప్పులే తక్కువైనయే' అన్నాడు పెంటయ్య వేళాకోళంగా.

దాంతో సుబ్బన్నతాతకి కాస్త కోపం వచ్చింది. 'ఓరి కుర్ర తొత్తుకొడకా. పెద్దంతరం సిన్నంతరం లేకుండా పేలతన్నావు యెదవ పేలాపన' అంటూ లేచి పెంటయ్యమీది కెళ్ళబోయాడు. 'అగరా పెద్దోడా ఏదో కుర్ర యెదవ తెలవకన్నాడు ఊరుకో' అంటూ కిష్టిగాడు అడ్డుతగిలాడు. సుబ్బన్నతాత గొణుక్కుంటూ కూర్చున్నాడు.

కిష్టిగాడు 'దత్తుడురాజు' దగ్గర పెద్ద పాలేరు. దత్తుడురాజు ఆ పూళ్ళోకల్లా పెద్ద ఘాస్వామి. కిష్టిగాడు పేద కుటుంబం నుంచి వచ్చినప్పటికీ 'రాజుగారి కమతగాడు' అని పిలుచుకుంటూ కాస్త హోదా వెలగబెడుతున్నాడు. రోజూ కూలీల కెళ్ళేవాళ్ళూ, చిన్న రైతుల దగ్గర పాలేరుతనం చేసేవాళ్ళు వాడికి సాటి వాళ్ళలాగా కనిపించరు.

'కూకోరా సుందర్రావా వొణ్ణం దిన్నావా?' అంటూ పలకరించేడు సహదేవుడు సుందర్రావుని.

'వొణ్ణంవంటే గేపక వొచ్చింది, ఒరే సాదేవా, సేసయ్య సావకారు అరువు లిత్తం లేదంట....?' అన్నాడు ఏసుపాదం.

'ఇవ్వడంట పొద్దున్ననేనెట్లాచేస్తు.... లచ్చ రూపాలు వూరిమీద వొడ్డికి దిప్పుతాడు గాని మన కరువిత్తాని కేడుతాడు' అన్నాడు నారాయణుడు.

'ఊరొడిలి పారిపోతావనుకున్నాడేంటి?' అన్నాడు గంగడు.

'పాపం ఆ కోవటాయన మాత్తరం ఏం జేస్తాడు? అడ్డవైన్ క్యందరికి అరువు లిచ్చేత్తే నాలుగోనాడు నెత్తిని సెంగేసుకుపోవాలి' అన్నాడు కిష్టిగాడు.

'పాపం. కిష్టియ్యమావకి సావకారంపే ఎంతజాలి' అన్నాడు నర్సిమూర్తి.

'జమీందారుల్లగ్గిర కమతగాడుకదా, సావకారంపే ఆ మాత్తరం ఇదుంటాది మరి' అన్నాడు సామియేలు.

కిష్టిగాడికి కోపం వచ్చింది. 'ఓరెదపన్నర యెదవల్లారా, ఎప్పుడు జూసినా నాకు బడి ఏరుతారు గాని మీ బతుకులిలా గున్నుండుకేదవరేవిరా?' అన్నాడు ఘోషంగా.

గంగడు వుండబట్టలేకపోయాడు. 'మా బతుకులకేవిరా మేవు ఎవడి దగ్గిరా యెంగిలి నీళ్లుతాగి బతుకడంలేదు. మా రెక్కల కష్టం....'

మాట పూర్తయేలోగానే కిష్టిగాడు గంగణ్ణి సమీపించి, 'ఏంట్రా లంజాకొడకా. ఏవన్నావు? మళ్లీఅను. మీసలున్న మొగోడివైతే మళ్ళీఅను -' అని నవ్వు చేశాడు.

'ఒక్కసారేంటిహే? లచ్చ సార్లంటాను' అని గంగడు చెబుతుండగానే సుందరావు, నహదేవుడూ, ఏనుపాదం కలగజేసుకున్నారు. కిష్టిగాడికి నచ్చజెప్పి యింటికి పంపేశారు.

కిష్టిగాడు వెళ్ళిపోయిం తర్వాత అంతా వాణ్ణి తలోమాట అన్నారు.

'నాలుగేళ్ళూ నోట్లోకెల్తన్నాయి మరి. ఆ మాత్రం గీరుండదా ఆడికి?' అన్నాడు సుందరావు.

'ఒల్లొంచి పట్టేసి ఎరగడు. పెద్ద పాలేర్పిగదా అని ఆళ్ళ మీదా ఈళ్ళ మీదా అవులుజేత్తావుంటాడు ఎదవ' అన్నాడు పెంటయ్య.

'జనార్దనావుగారి గేది దత్తుడి సేనుకడ్డవడితే ఆళ్ళ పాలేర్పి బట్టుకుని దత్తుడు సావగొట్టేడు గేవక వుందా? అప్పుడిడు దత్తుడు చేసిందాండ్ తప్పేవీలేదనెప్పి నాతో దెబ్బలాడేడు' అన్నాడు ధర్మయ్య.

'దత్తుడాడికి దేవుడు' అన్నాడు సుబ్బన్నతాత.

'ఒరే ముసలోడా, నాకు తెలవకడుగుతానూ మనంపే లేకపోతే ఈ దత్తు దెవడా?' అన్నాడు గంగడు.

'కురోగిడివైనా మా దాగా జెప్పేవ్, నిజవే మరి. మనంలేపోతే ఈ దత్తు దెవడు?' అన్నాడు సుబ్బన్నతాత గంగడిని నమర్చిస్తూ.

'ఒరే పెద్దోడా. మన కళ్ళముందు శానా యిడ్డారాలు జరిగిపోతున్నాయి. ఆటిని మనం సూళ్ళకపోతన్నాం. ఇన్నేళ్ళనించి యెగసాయప్పనుల్లో కెల్తన్నాం, మసూరి రాజులూ, కమ్మోరూ మనలేవిన్నేరూ? నెత్తికి సేతులిచ్చేరు. ఆళ్ళేమో యింకా యింకా గడిపించుకుంటున్నారు. దత్తుడి రాజకెక్కడెక్కడా బూవులున్నాయో ఆయనకే గేపకవుండదు పాపం. సూరపరాజుగారికి పంచదార మిల్లులో వాటా వుంది. సత్తిన్నారాయణగారు మెడ్రానెల్లి లచ్చలు పెట్టుబడెట్టి సినేనా దీ త్తన్నాడు. అసలీళ్ళకీ డబ్బెక్కడదంటా? మన రెక్కల కష్టం కాదా?' అన్నాడు సుంద్రరావు.

'అంతేమరి' సాలోవనగా అన్నాడు సుబ్బన్నతాత.

'మన రెక్కల కష్టంగాపోతే యీ సూరపరాజుగాని దత్తుడురాజుగాని సత్తిన్నారాయణగాని ఎప్పుడన్నా దుక్కిదున్నేరా? ఊడుపూదేసేరా?' అన్నాడు నారాయణుడు.

'మన పెసిరెంటు యిసినాదం మాత్తరం తక్కువ సంపాదించేదా? కాకినాడ్లో పేడ గట్టేడు. రాజమండ్రిలో పెద్ద దుకాణవెట్టించేడు తమ్ముడి సేత.' అన్నాడు సహదేవుడు.

'ఒరేయ్, ఆళ్ళని లచ్చాదికారుల్ని జేసి మనం వొణ్ణా మెతుకులికి మొకవారి పోతన్నాం. ఆళ్ళేమో మన గాలి తగిల్తేనే పాపాలంటుకున్నట్టు నానా గొడవా జేతారు. కానీ మనవసరం లేకండా ఒక్కరోజు గడవదీ మోతుబల్లకి' అన్నాడు సుంద్రరావు.

'అంతేమరి, తొలకరి నుంచి మసూళ్లు దాకా చేసేది మనంపూ - అనబగించేది ఆహూసూ. ఏంజేతా? బొమ్మదేవుడు రాసిన రాత తప్పదు. మన కర్రమంరా బాబా' అన్నాడు సుబ్బన్నతాత.

'కర్రమంలేదు గిర్రమంలేదు. నువ్వు నోరుముయ్యిరా ముసలోదా' అన్నాడు పెంటయ్య.

'అది సరేగాని, ఒరేయ్, నాకిది జెప్పండా. మన్నో యెవడికైనా రెండు సొక్కాయిలున్నయా?' అని అడిగాడు సుంద్రరావు.

'రెండు సొక్కాల మాటకేంగాని ఒక్క సొక్క గూడా లేని నాబోలోళ్ళు శానా మందున్నారు' అన్నాడు ఏనుపాదం.

'సౌక్యాల దాకా ఎందుకురా? సలికాలవోచ్చింది. పిల్లలు కప్పుకుంటాకి సరైన దుప్పటిగుడ్డ ఎంత మందికుందిరా?... ఎప్పుడు జూసినా బేడ మంచి నూసి, బేడ పుల్లిపాయలూ, బేడ కిర్రనాలూ తప్పితే జిల్లలో ఎప్పుడైనా ఒక్కసేరు మంచి నూనె, ఈసిడుల్లిపాయలు, సేరు కిర్రనాలు కొన్న మొకాలేనా మనయ్య? సెప్పండ్రా?' సుంద్రరావు కాస్త ఉద్రేకంగా అన్నాడు.

అందరూ మౌనంగా వుండిపోయారు.

'ఒరే బాబా మనం మూలోల్లం. రాజుల్లాగా, కమ్మోర్లాగా మన ఆదోళ్ళు యిళ్ళల్లో గూకుంటే మనకి జరుగదురా. అంతుకనే పనిదొరికిందంటే మనం మొగుడూ పెల్లెఛూ పనుల్లోకెల్లాలి.... ఏరా పెద్దోదా? ఇంతజేస్తుచ్చినా మనల్ని నమ్ముకున్న పిల్లలకి కడుపునిండా గెంజిపోయ్యలేకపోతన్నాం. ఇది యెందుసే తంటావు?'

'పెద్దోడు' ఏమీ చెప్పలేకపోయాడు.

'అదిపోనీగాని నాకీ సంగతి చెప్పండోరే. మన్లో ఎవడింటోనైనా ఇప్పుడు అడ్డిదంటే అడ్డిడు బియ్యంపగింజలు దొరికితయ్య?... సెప్పండ్రా?' అన్నాడు.

'బియ్యంనిక్కరువోచ్చేసిందిరా నారాయణ. ఈ ఏడు పంట బాగా తగ్గి పోయిందంట. బియ్యం ధర పెరిగిపోయిందంట - కరణవంటన్నాడు మొన్న' అన్నాడు సుబ్బన్నతాత.

'పంట తగ్గిపోబట్టేనేంటి లారీల మీద లారీలెల్లన్నాయి బియ్యం? తెలవకపోతే టంకురోడ్డు మీదికెల్లి జూడవయ్య' అన్నాడు దర్మయ్య.

'మన్లో ఎవడి కొంపలోనూ అడ్డెడు బియ్యం లేవుగాని బియ్యం లారీలు మాత్తరం మా జోరుగా ఎల్లన్నాయి' అన్నాడు గంగడు.

'అడ్డం గొడదాం రందెహె లారీల్ని. ఎవడడ్డవొత్తాడో సూద్దారీ' అన్నాడు సర్పిమ్మూర్తి ఉప్పొంగే ఆవేశంతో.

అంతకు ముందు రామాలయం వైపు సడిచివస్తోండగా సుంద్రరావుకి కూడా ఇదే ఆలోచన తట్టింది. తనకు కలిగిన ఆలోచనే సర్పిమ్మూర్తికి కూడా కలిగినందు కతను ఆశ్చర్యపడ్డాడు.

'సెయ్యాలంటే సెయ్యొచ్చుగానీ తర్వాత సిక్కుల్లో పడతావేమోనని కాంత యిదిగా వుందిరా' అన్నాడు నారాయణుడు.

'ఏ నీక్కులూ రాకండా అందరం ఆలోసింజే సేద్దారి' అన్నాడు సామియేలు.
'అవును మరి, కంగారుపడితే లాబంలేదు' అన్నాడు సహదేవుడు.

'ఏంటా? నిజంగా లారీలద్దం గొడదావనే?' అని అడిగాడు సుబ్బన్నతాత ఆదుర్దాగా.

'లేపోతే యాలాకోల వాడతన్నా వనుకున్నావా?' అన్నాడు పిల్లెంకడు.

'ఏదీనట్టుంది. రావాయణవంత యిని రావుడికి సీతే వవుద్దని అడిగినట్టు యించేపూ మనం మాట్లాడు కున్నదేంటి? నువు అరదం జేసుకున్నదేంటి" అన్నాడు గంగడు.

'అరవైయేళ్ళొచ్చినా నీకు బుర్రలేదురా ముసలోదా, మనం పెద్ద పెద్ద గరానా దొంగల్లగర్పింది మన కూలోల్లక్కావల్సిన బియ్యం దెచ్చుకుంటావంటే. ఇది దొంగతనం వెలాగవద్ది?' అన్నాడు ఏసుపాదం.

'ఏమో మీ యిస్తం. కాని జాగత్తాగా వుండాలా? బాబా'

'నిజవే, జాగత్తాగా వుండాలి. మనం పరాయోశ్యవరికి యీ యెవారం తెలవనివ్వకూడదు. కిట్టిగాడిలాంటోళ్ళ కసలే తెలవకూడదు. అన్ని యివరాలూ బాగా మాటాడుకుని, యీలు కుదిరితే రేపు మాపటికే జేకేద్దారి' అన్నాడు సుందర్రావు.

ఆ తర్వాత వాళ్ళంతా తమ పథకాన్ని గురించి చర్చించుకున్నారు.

* * * *

ఆ మర్నాడు రాత్రి పదిగంటల జేళ.

మాలపల్లికి దూరంగా వున్న పూరు మాటు మణిగింది. పిల్ల కాలవ అవతలి గట్టున నేరేడు చెట్టుకింద, దట్టమైన చీకట్లో సుందర్రావుతో సాము దాదాపు ఏళ్లైమంది కూర్చునివున్నారు. అంతకు ముందు రోజు రాత్రి రామాలయం దగ్గర కలుసుకున్న వాళ్ళు అతి రహస్యంగా మాలపల్లిలోని ముఖ్యమైన వాళ్ళందరినీ కలుసుకుని, ఈనాటి సాహసానికి ఒప్పించారు.

ఇంతలోనే సుబ్బన్నతాత, మునీయ్య, అతని భార్యనాగమ్మ, సామియేలు, అతని భార్య వజ్రావతి కూతురు సంతోషం వచ్చి వాళ్ళను కలుసుకున్నారు.

'అదోశ్యెంతు కొచ్చేరు? బత్తాలు మొయ్యోగల్దురేంటి? ఈ ముసలోడెంతుకూ' అన్నాడు సహదేవుడు.

'వొద్దంటే యినకుండా ఎమ్మటబడ్డారు' అన్నాడు మునయ్య.

'ఏం? మావు రాకూడదా?' అనడిగింది నాగమ్మ.

'వొద్దు. ఎలిపోండి. ఎని తానా కష్టం. ఇల్లదగ్గిరుండండి. పన్నెతే రెండు గంటల్లో వచ్చేతాం' అన్నాడు సుందర్రావు.

'జాగత్తాగా ఎల్లిరంద్రా బాబా' అని వాళ్ళతో చెప్పాడు సుబ్బన్నతాత.

'ఎల్లండోలే' అన్నాడు సామియేలు. సుబ్బన్నతాత, ఆడవాళ్ళు 'పట్టె' మీదుగా కాలవదాటి మాలపల్లి వైపు వెళ్ళిపోయారు.

'అనుకున్నోళ్ళంతా వచ్చేసారుగందా? జాగత్తాగా వుండాలి. ఏది ఏవైనా సరే మనగుట్టు మాత్రం బయట పెట్టగూడదు. మీ బిడ్డల మీదొట్టు' అన్నాడు సుందర్రావు.

'అలాగే' అని భరోసా యిచ్చేరు వాళ్ళు.

'ఇంకా ఎందుకిక్కడ? బయల్దాం నడవంద్రా' అంటూ కదిలాడు ముసలయ్య.

'ఒరేయ్, ఒరేయ్, అందరంగల్పి వాడపిల్లి తీర్తానికెల్లినట్టు 'పోలో' మని పోవటం కాదు. పదేసి పదేసి మందిని నేను, సాదేవ, గంగడు, పిల్లెంకడు, దరమయ్య తీసికెల్తాం. ఇదుగో! మనవెల్లవాలిసిన సోటు కెల్లదాక ఒక్కడు గూడా కిక్కురు మనకూడదు. తెలిసిందా?' అన్నాడు సుందర్రావు.

పిల్లెంకడు పది మందిని తీసుకుని కాలవగట్టు విడిచి మునసబు పొలానికడ్డంపడి ట్రాంకురోడ్డు వైపు నడక సాగించేడు. అక్కడికి ట్రాంకురోడ్డు రెండు ఫర్లాంగుల దూరం వుంటుంది.

మొదటి జట్టునలా బయల్దేరనిచ్చి, సహదేవుడు మరో పది మందితో కాలవ గట్టు మీద ఒక ఫర్లాంగు దూరం వెళ్ళి, సీతయ్యగారి మామిడితోటలోకి మళ్ళి ట్రాంకు రోడ్డు వైపు నడక సాగించేడు.

మిగతా మూడుజట్లు పేరుపేరు దారుల్లో బయల్దేరారు. మొత్తం మీద అందరూ ట్రాంకురోడ్డు మీదున్న వంతెన దగ్గర కలుసుకున్నారు. ట్రాంకురోడ్డుకి అవతలి వైపు, ఆ వంతెనకి ఒక ఫర్లాంగు దూరంలో ఆ ఘాటి మాదిగపల్లి వుంది.

సుందర్రావు, సహదేవుడూ, గంగడూ, ధర్మయ్యూ, పిల్లెంకడూ వంతెన పక్కగా నిలబడ్డారు. మిగతా జనమంతా మరికాస్త వెనక్కివెళ్ళి జనపచేను గట్లమీద కూర్చున్నారు. ఆ చీకట్లో వాళ్ళనెవరూ గమనించలేదు.

అందరూ మంత్రించినట్లు నిశ్శబ్దంగా వున్నారు. ఆ నిశ్శబ్ద వాతావరణంలో ఏదైమంది చైతన్యవంతులైన పేదలు ఒకచిన్న అవకాశంకోసం ఎదురు చూస్తున్నారు.

అరగంట గడిచింది. దూరంగా హెడ్ లైట్లు కనిపించాయి. 'సిన్నకారు' అన్నాడు ధర్మయ్య లైట్ల కి, ఖాటుకి మధ్యవున్న చూరాన్ని బట్టి.

'అవును' అన్నాడు సుందర్రావు. ఐదుగురూ వంతెనవెనక నక్కారు. చిన్నకారు వెళ్ళిపోయింది.

మరో సావుగంటకి ఒక గవర్నమెంటు బస్సు వెళ్ళింది.

బస్సువెళ్ళిన పదినిమిషాల్లో దూరంగా లారీ హెడ్ లైట్లు కనిపించాయి. శబ్దాన్ని బట్టి అది లారీయేనని వాళ్ళు సులువుగా పోల్చారు. వెంటనే భుజంమీది కండువలు తీసి ముఖం సరిగా కనిపించకుండా చెవులమీదుగా తలపాగాలు చుట్టుకున్నారు. ఐదుగురు రోడ్డు కడంగా నిలబడ్డారు.

చేనిగట్ల మీదవున్న జనం జరగబోయేదానికోసం ఆశ్చర్యతగా ఎదురు చూస్తున్నారు.

లారీ దగ్గరయింది. సుందర్రావు చెయ్యి బిత్తం పెట్టాడు. లారీ వాళ్ళని సమీపించి ఆగింది. 'ఏంటి?' అని అడిగేడు ద్రైవరు విసుగ్గా.

'బాబ్బాయి' మా యిద్దర్నీ తీసికెళ్లి రావులపాలెంలో దింపెయ్యి బాబు. అక్కడ మాయప్పకి పేజం మీదికొచ్చింది. డబ్బులిక్తాం బాబు' అని పొగడేయవడుతున్నాడు సహదేవుడు. ఈ లోపుగానే గంగడు లారీని చుట్టివచ్చి అది బియ్యం లారీయేనని నిర్ధారణ చేసుకొని సన్నగా యీల వేశాడు. చేనిగట్ల మీదున్న జనం మాటా పలుకు లేకుండా బయల్దేరి రోడ్దెక్కారు.

'సోపైదు' అని నిర్లక్ష్యంగా చెప్పబోతున్న ద్రైవరు సుందర్రావు చేతిలో కత్తి చూసి బెదిరిపోయాడు. ఇంతలోనే అతని ఎదురుగా జనాన్ని చూశాడు. భయంతో వణికిపోయాడు.

'నిన్నే ఏ జెయ్యం. బయపడకు' అన్నాడు సుందర్రావు.

ద్రైవరు భయం కొంత తగ్గింది. 'లారీని రోడ్డు పక్కగా నిలబెట్టు' అన్నాడు సుందర్రావు ఆజ్ఞాపూర్వకంగా.

ఆజ్ఞాపాలించేడు ద్రైవరు.

'ఇంటినాపై, లయిట్లారిపై'

అలాగే చేశాడు దైవరు.

'దిగిరా'

దైవరు దిగాడు 'కీసూ, నువ్వుగూడా దిగు'

'ఏంటి దప్పర్జన్యం?' అన్నాడు క్షీనరు.

'మాటాడొద్దు. నోరిప్పితే దెబ్బదింటావు'

నర్సిమూర్తి, గంగదూ, పెంటయ్య, ఏసుపాదం- దైవర్షి, క్షీనర్షి జనపచేను మధ్యకంటా నడిపించుకువెళ్ళి అక్కడ కూర్చోబెట్టారు.

'ఒక పదినిమిసాలు గూకోండి. తరువాతెలిపోవచ్చు.' అని వాళ్ళతో అన్నాడు పెంటయ్య స్నేహపూర్వకంగా.

నారాయణుడు, సుందర్రావు, సామియేలూ, మునెయ్య లారీ పైకెక్కి కిందున్న వాళ్ళకి బస్తాలెత్తడం మొదలెట్టారు. వీవున బస్తా మోస్తూ ఒక్కొక్కడూ చేలకడ్డంపడి మాలపల్లి వైపు నడకసాగించారు.

లారీ నగం ఖాళీ అయేటప్పటికి యెదురుగా ఒక చిన్నకారు వస్తాన్న సూచనలు కనిపించాయి. వెంటనే జనం చేలోకి తప్పుకున్నారు. ఒక్క సుందర్రావు మాత్రం లారీ డోరు తెరిచివుంచి నిద్రపోతున్నట్టు నటించేడు. కారు వెళ్ళిపోయింది. వెంటనే జనం రంగంలోకి సిద్ధమయారు. ఇళ్ళకి చేరవేసిన వాళ్ళలో పదిమంది అలసటను కూడా లెక్క చెయ్యకుండా తిరిగి వచ్చారు. వాళ్ళంతా మూగగా గొప్ప ఆనందం పొందుతున్నారు.

అర్ధరాత్రి దాటేసరికి వాళ్ళ కార్యక్రమం దాదాపు ముగిసింది. దైవరుకీ, క్షీనరుకీ కావలాగా వున్నవాళ్ళు తిరిగి వచ్చారు. వాళ్ళూ, సుందర్రావు తలకొక బస్తానూ ఎత్తుకుని బయల్దేరారు, తీసుకెళ్ళే వీలులేక వాళ్ళు పదిబస్తాల్ని లారీలోనే వదిలివేశారు.

దైవరూ, క్షీనరూ సుతిలేని వాళ్ళలాగ లారీ దగ్గరికి నడుచుకుంటూ వచ్చారు.

* * * *

ఆ రాత్రి వాళ్ళవరూ నిద్రపోలేదు. తెచ్చుకున్న బియ్యాన్ని దాచుకోవడం తోనే ఆ రాత్రంతా గడిచిపోయింది.

ఆదవాళ్ళు కూడా మగవాళ్ళతో పాటు శ్రమపడ్డారు. గునపాలకీ, పార్లకీ పని తగిలింది. ఇంత జరుగుతున్నప్పటికీ కిష్టిగాడి లాంటి దళారీలకి ఏ మాత్రం తెలియకుండా జాగ్రత్తపడ్డారు.

గంగడు తన వాటా కొచ్చిన బస్తావియ్యం తనకున్న కాస్త పెరట్లోనూ గొయ్యి తీసి అందులో పాతిపెట్టాడు. గోతిపైన తుక్కు దూగరా పోసి అసలక్కడ తవ్విన గుర్తులే లేకుండా చేశాడు. ఈ పద్ధతి చాలా మంది అవలంబించారు.

ఏనుపాదం భార్య రూతమ్మ వియ్యం బస్తాను పంచ పాళీలో పెట్టి చుట్టూ పిడకల గూడు కట్టింది.

అటకలున్న వాళ్ళు అటకపైనవేసి, బస్తా కనబడకుండా తాళ్ళూ పేళ్ళూ అడ్డ దిడ్డంగా పారేశారు.

సామియేలూ, నారాయడూ, మరికొందరు తమ బస్తాలు తీసుకెళ్ళి మాలపల్లి పక్కనే వున్న పోరంటోకు భూమిలో పాతిపెట్టారు.

ఎవరికి వాళ్ళు తీసుకోగా చివరికి పడకొండు బస్తాలు మిగిలిపోయాయి. ముఖ్యమైన వాళ్ళు పదిమంది ఆలోచించారు.

'పాపం సూసీవోళ్ళూ సేసీవోళ్ళూ లేక సుబ్బన్నార గిజగిజలాడి పోతున్నాడు. ఆడికి మనం వాటా యివ్వాలి' అన్నాడు నర్సిమూర్తి.

'మరి మన పేస్తరమ్మ సార్రతమ్మకి, పాపం, మూడు మాసాల్నించి జీతాలేవు. ఆ తల్లి సంగతి గూడా మన ఆలోచించాలి' అన్నాడు పిల్లెంకడు.

వాళ్ళిద్దరికీ చెరో బస్తా కేటాయించాలని నిర్ణయించారు.

'ఈ మిగిలిపోయిన బస్తాలు దరమయ్య సేలోదాలి' అన్నాడు సుందర్రావు, దరమయ్యకి పూర్వీకులిచ్చిన అరెకరం భూమి వుంది, అతనొక పేదరైతు.

'ఎంతుకని' అని అడిగాడు గంగడు.

'ఎందుకంటే.... ఒకేక రేపు పోలీసోళ్ళొచ్చి మన గుట్టు కనిపెట్టి వియ్యంవన్నీ పట్టికెళ్ళిపోతారనుకో. అప్పుడింక మనోళ్ళేం దింటారా? అంతుకే ఈ బస్తాలు మన వుమ్మడి సొమ్మనుకుని దాసుకోవాలి. రేపు ఎటుదిరిగి ఎబొచ్చినా ఈ బస్తాలైనా మిగుల్తాయి ఏవంటా?' అన్నాడు సుందర్రావు.

అతను చెప్పిందాని కందరూ అంగీకరించారు. గునపాలూ, పారలూ తీసుకుని ఆ బస్తాలతో పొలం బయల్దేరారు. వాళ్ళు పొలం నుంచి తిరిగి వచ్చేటప్పటికి తొలికోడి కూసింది.

తెల్లవారుతోందగా పోలీసు జీపు వంతెన దగ్గర ఆగింది. నవినస్పెక్టరూ, హెడ్డూ, ఇద్దరు పోలీసులూ, లారీ డ్రైవరూ, క్లీనరూ డిగేరు.

‘ఇక్కడేనండి’ అంటూ ఘటన జరిగిన స్థలాన్ని చూపించాడు డ్రైవరు.

నేలమీద రాలిన బియ్యం గింజలు జరిగినదానికి సాక్ష్యంగా వున్నాయి. ఏదో వస్తువు పారేసుకున్న వాళ్ళలాగా యిద్దరు పోలీసులు ఆ చోటంతా వెదకడం మొదలు పెట్టారు.

‘బస్తాలు తీసుకుని వాళ్ళెళ్ళారు?’ అని అడిగాడు ఇనస్పెక్టరు.

‘మమ్మల్నిద్దర్నీ ఆ జనపసేలో కూకోబెట్టి, నలుగురు కాపలావున్నారు గదాండి. అంతుకని సీకట్లో ఆళ్ళెళ్ళేరో కనబళ్లేదండి’ అన్నాడు డ్రైవరు.

‘లారీ ఆపినవాళ్ళుగాని మీకు కాపలావున్నవాళ్ళుగాని కనిపిస్తే గుర్తుపట్టగలరా?’

‘కష్టంనండి’ అని ఇద్దరూ ఒప్పేసుకున్నారు.

‘ఏడిసినట్టుంది. పోనీ వాళ్ళలో ఎవడిపేరైనా మీకు తెలుసా?’

‘మా దగ్గర కాపలావున్నవాళ్ళలో ఒకడి పేరు మాత్రం గంగడని ఆళ్ళ మాటల్లో తెలిసిందండి.’

‘ఫరవాలేదు. ఆమాత్రమైనా జ్ఞాపకం వుండేడిసింది’ అంటూ పరిశీలనగా చుట్టూ చూశాడు ఇనస్పెక్టరు. కనుచూపు మేరలో మాదిగపల్లి కనిపించింది.

జీపు మాదిగపల్లి శివార్లో ఆగింది. జీపును చూడగానే ఖంగారుపడుతూ నరిసిగాడు జీపు దగ్గరికొచ్చి, అల్లంత దూరంలో చేతులుకట్టుకు నిలబడ్డాడు.

‘నీ పేరేంటా?’ ఇనస్పెక్టరు ప్రశ్న.

‘నరిసిగోణ్ణండె బాబయ్యా, ఈపూరికి తలారోణ్ణండె’

‘గంగడు ఇంట్లో వున్నాడా?’

‘సిత్తం.... ఏ గంగడండి బాబయ్య?’

‘ఎంతమందున్నా రేవిటి ఆ పేరుతో?’

‘ఇద్దరున్నారండె. ఒకడేమో పుల్లిగాడి కొడుకండె. ఆడు సిన్నోడు. ఇంకొకడేమో శాంత పెద్దోడండె’

‘ఇద్దర్నీ తీసుకురా’

‘సిత్తం సిత్తం’ తలారి వెళ్ళాడు.

ఇంతలోనే లారీకి, అందులోని సరుక్మీ యజమాని ఐన సుబ్బరాజుగారి కొడుకు క్రిష్ణంరాజు మోటారుపైకిలు మీద అక్కడి కొచ్చేడు. 'ఏం తిడతాదో' అని దైవరూ, క్షీనరూ భయం భయంగా నిలబడ్డారు. కాని అతను వాళ్ళవంక చూడనేలేదు.

'నన్నుగారు లేరాండి' అని సాదరంగా అడిగేడు ఇనస్పెక్టరు.

'లేరండీ, లాస్ట్ నైట్ హైడ్రాబాదెళ్ళేరు' అన్నాడు క్రిష్ణంరాజు. 'మీ కబురు నకిప్పుడే అందింది. ఇన్వెస్టిగేషన్ ఎండాకా?'

'దొరికి పోతారెండి వెధవలు' అని నవ్వేడు ఇనస్పెక్టరు.

'గంగడు' పేరుతో వున్న యిద్దరూ వచ్చారు. ఒకడికి ఏదై ఏళ్ళంటాయి. రెండో వాడికి పద్దెనిఱుదేళ్ళంటాయి. ఇద్దరికీ ఒంటిమీద గోచీ మాసిపోయిన చిరుగుల కండువా తప్ప మరేమీ లేదు. భయం భయంగా దూరం దూరంగా నిలబడ్డారు నేతులు కట్టుకుని.

'వీళ్ళలో ఎవడు' అని అడిగేడు ఇనస్పెక్టరు.

'సీకటి కదాండి, ఆనమాలు దొరకడం లేదండి' అన్నారు దైవరూ క్షీనరూను. ఆ యిద్దరూ కాదేమోనని వాళ్ళు మనసులో అనుకున్నారు. కాని పైకి చెప్పేరైత్యం లేకపోయింది.

'ఏరా గంగా? ఏ మాత్రం బియ్యం దొరికాయిరా?' అని అడిగేడు ఇనస్పెక్టరు. ఇద్దరినీ మార్చి మార్చి చూస్తూ. తన తెలిసిమీద అతనికి గొప్ప నమ్మకం వుంది. అందరు పోలీసువాళ్ళలాగే అతనికి కూడా అంతులేని దురహంకారం వుంది.

వాళ్ళిద్దరూ ఆయోమయంలో పడ్డారు. 'త.... త... త... త... అడుగుతున్నారాండి?' అంటూ తడబడ్డాడు ముసలి గంగడు.

'నిన్నేరా' అంటూ మళ్ళీ యిద్దరివంకా జూశాడు ఇనస్పెక్టరు.

'ఏ బియ్యం వందె?' అని అడిగేడు సడుచు గంగడు అమాయకంగా.

'నాటకాలాడక నిజం చెప్పెయ్యండి' లేపోతే తోట్టుడిపోతే' అని హెచ్చు హెచ్చరించేడు.

'చు...! మాకేసీ తెలువదండె. నా బిడ్డల మీద పెమాణకంజేసి చెప్పతున్నాను. సిన్నప్పణ్ణుంచి ఈ వూరు రైతులికి నెప్పులు గుడతన్నాను. గంగదెలాండోడని ఏ రైతునైనా అడగండయ్యగారూ' అన్నాడు ముసలి గంగడు వణికిపోతూ.

'డ... సరే... ఒరేయ్. మీరిద్దరూ పీళ్ళ కొంపలూ, పీళ్ళ చుట్టాల కొంపలూ తనివీ చెయ్యండి' అంటూ పోలీసులిద్దరికీ ఆర్డరు జారీ చేశాడు ఇనస్పెక్టరు 'ఒరే తలారీ. పీళ్ళిద్దర్నీ గ్రామ చావడికి తీసుకురా' అని, 'వదండి సారీ' అని కిగిష్టం రాజుతో చెప్పి జీపు స్టార్ట్ చేశాడు.

* * * *

ఆ యిద్దరు పోలీసులు మాదిగ వాళ్ళ గుడిసెల్లోని కుండా చుండా పగలగొట్టి, ఏమీ ఆచూకీ చిక్కక గ్రామ చావడికి తిరిగొచ్చారు. ఏ గుడిసెలోనూ తవ్వెడు బియ్యంకన్నా ఎక్కువ తనివించలేదని చెప్పేరు. అయితేనేం? వాళ్ళు తిరిగొచ్చేటప్పటికే హెడ్డు ఆ యిద్దరి మాదిగల ఒళ్లు హూనం చేశాడు. ఆ దెబ్బల ఛాటి నుంచి కోలుకోవడానికి వాళ్ళకి తనీసం వారం రోజులు పడుతుంది. బాధతో మూలుగుతూ, భయంతో పణికిపోతూ నిలబడ్డారు వాళ్ళిద్దరూ. వాళ్ళని మధ్యాహ్నానికి విడిచిపెట్టారు.

ఇదంతా ప్రెసిడెంటు, కరణం, మునసబుల సమక్షంలో జరిగింది.

ఆ పూట పోలీసు బృందానికి మునసబు ఛోజనాలు ఏర్పాటు చేశాడు.

విచారించగా మాలపల్లిలో మరొక గంగడున్నాడని తెలిసింది ఇనస్పెక్టరుకి. వెంటనే కబురు పంపించేడు.

'అడు పోకిరి యెదపేనండి. ఆడిమీద నాకెప్పుడూ అనుమానంపేనండి' అన్నాడు కిష్టిగాడు ఒక పోలీసువాడితో.

గంగణ్ణి తీసుకొచ్చేరు. వాడు ధైర్యంగానే వున్నాడు.

'అరు నూరైనా సరే నూరు ఆరైనా సరే మన గుట్టు మాత్తరం పైవోడితేవడికి తెలవగూడదు. ఒకపేళ మన్లో ఎవడైనా పోలీసోళ్ళకి దొరికిపోతే ఆ చాడేవో అడొక్కడే పదాలిగాని మన గుట్టు మాత్తరం తెప్పుకూడదు' సుంద్రాపు మాటలు గంగడికి పడేపడే జ్ఞాపకంవస్తున్నాయి.

ఇనస్పెక్టరుకి నాలుగుబారల దూరంలో చేతులుకట్టుకు నిలబడ్డాడు గంగడు.

'నీ పేరేంటా?' ఇనస్పెక్టరు అడిగేడు.

'మైనం గంగయ్యండి'

'ఏం చేస్తూంటావు?'

'అదినారాయణగారి పాలేర్పండి'

'చాలా ధైర్యవంతుడివని విన్నాను!'

'ఏం మాటాడాలో తెలియలేదు గంగడికి.

‘దారి దోపిడీకి శిక్ష ఏమిటో తెలుసా?’

‘.....’

‘ఉరిశిక్ష’ అని తనే జవాబు చెప్పేడు ఇన్స్పెక్టరు. ‘అంచేత నిన్నరాత్రి నువ్వు ఏంచేసేవో ఎవరెవరితో వెళ్ళి ఆలారీ దోచుకున్నావో చెప్పేసెయ్యి. తప్పు ఒప్పుకుంటే యిప్పుడే విడిచిపెట్టేస్తాం’

‘నాకేఁపీ తెలవదు మారాణా’ చాలా వినయంగా చెప్పేడు గంగడు.

‘ఒరేయ్. ఐగారు మంచోరు గనుక ఆమాత్రం అడుగుతున్నారు. అబద్ధం వాడితే జాగర్ర, మామాయి, వొండేస్తాం’ అని గద్దించేడు హెడ్డు.

‘చెప్పేయ్యారా అనవసరంగా దెబ్బలుతినకు’ అని సహాయించేరు ప్రెసిడెంటు, మునసబు, కంఠాలు.

‘నిజంగా నాకేఁపీ తెలవదండే’ చాలా అమాయకంగా చెప్పేడు గంగడు.

లాఠీలకు పని తగిలింది. బూటు కాళ్ళతో పొట్టలో తన్నేరు. చాలా ఓపిగ్గా హింసించారు. మధ్యమధ్యలో బూతులు, ఇప్పటికైనా చెబుతావా?’ అని ఇన్స్పెక్టరు ప్రశ్నలు.

‘నేనే పాపం యెరుగను దేవుడో’ అని బాధతో గంగడి అరుపులు. హింసల వల్ల కలిగే బాధవాస్తవం. ఆకలి బాధకూడా వాస్తవమే. ఐతే హింసల వల్ల కలిగే బాధ కాళ్ళతంకాదు. గంగడు మాత్రం వాళ్ళకి ఏ విధమైన ఆచూకీ యివ్వలేదు.

సాయంత్రం నాలుగంటలైంది. ఇద్దరు పోలీసువాళ్ళు కిష్టిగాడి సహకారంతో గంగడి యింటిని, సుందరాపు, సహదేవుడు, పిల్లెంకడు వగైరా అందరి యిళ్ళనూ సోదాచేశారు. ఏక్కడా వాళ్ళకి ఆచూకీ దొరకలేదు.

సొమ్మసిలి పడిపోయిన గంగణ్ణి బంధువులకు అప్పగించేరు. ఐదు గంటలకల్లా జిల్లా పోలీసు సూపర్నెంటు చచ్చేడు. సర్కిలినస్పెక్టరు కూడా ఆయనతో వున్నాడు. సూపర్నెంటు కేసు వివరాలు తెలుసుకున్నాడు. ఆయనకి ద్రైవరుమీదా, క్లిసరుమీదా అనుమానం కలిగింది. ‘వాళ్ళు నమ్మకస్తులే’నని క్రిష్టంరాజు చెప్పినమీదట, ‘సరే... ఈ ఘాళ్ళో మనం చెయ్యడానికేఁవుంది. పదండి. చుట్టుపక్కల ఘాళ్ళలో ఇన్వెస్టిగేషన్ మొదలెట్టండి’ అన్నాడు సూపర్నెంటు.

‘మా ఘారొచ్చి మీరిలా తిరిగెల్లటానికీలేదు. మా డిన్నరు తీసుకు మరీ వెళ్ళాలి’ అని సూపర్నెంటును బలవంతం చేశాడు ప్రెసిడెంటు. ఒప్పుకోక తప్పలేదు సూపర్నెంటుకి.

ప్రెసిడెంటు కాకినాడలో 'డాక్' ఒకటి ప్రారంభించే వుద్దేశంతో వున్నారు. అలాంటి పెద్దమనిషికి సూపర్నెంటు దగ్గర కాస్త పలుకుబడివుంటే ఎంతైనా మంచిది కదా ?

అరడజను కోళ్ళను కోయించి, సూపర్నెంటుకీ, ఇతర పోలీసు బలగానికీ మనంగా విందు చేశాడు ప్రెసిడెంటు. అందులో కిక్కిరాజు కూడా పాల్గొనవలసి వచ్చింది.

విందు వూర్తయిన తర్వాత సూపర్నెంటు కార్లో వెళ్ళిపోయాడు, 'రేపు సాయం త్రానికల్లా రిజల్వ్స్ రావాలంటూ.

'తెల్లారతే ఏ వూరి మీద పడదామా' అని ఆలోచిస్తూ పోలీసు సిబ్బంది జీపెక్కింది.

* * * *

మూడోనాటికి గంగడు కొంచెం కోలుకున్నాడు. ఆ మూడు రోజులూ మాలపల్లి వాళ్ళంతా అతన్ని పరామర్శించారు. అన్ని సవర్యలూ చేశారు. అబాలగోపాలం అతని పట్టుదలను మెచ్చుకున్నారు, పోలీసు మూకను తిట్టిపోశారు. పోలీసువాళ్ళ చేతిలో నిష్కారణంగా దెబ్బలుతిన్న మాదిగపల్లి వాసులిద్దరి విషయంలోనూ వారు జాలిపడ్డారు.

మొత్తం మీద వారి సాహసానికి, చొరవకూ ఫలితం దొరికింది. వాళ్ళ శ్రమ వృధాపోలేదు. రహస్య పద్ధతిలో, ఐకమత్యంతో చేసిన ఏ పన్నైనా విజయవంతంగా జరుగుతుందని ఆ నిశ్చయించిన అనుభవంలో తెలుసుకున్నారు. చిత్తగోపానికంటే ఈ ఘటనతో ఏళ్ళతరబడి శత్రువులుగా వుంటున్న కుటుంబాలు కూడా ఏకమయ్యాయి. ఈ ఘటన వారందరికీ గొప్ప ఉత్సాహాన్ని కలిగించింది.

ఇంత జరిగినా వాళ్ళ రహస్యం మాలపల్లి దాటిపోలేదు. వాళ్ళు మామూలు గానే పనులు చేసుకుంటున్నారు. 'దియ్యం అరువియ్యమ'ని కోమటి శేషయ్యని బతిమాలుతూనే వున్నారు; తివ్వెద్దో - శేరో తీసుకెళ్తూనే వున్నారు.

* * * *

ఆ రోజు తెల్లవారుతోందసగానే నారాయణుడు వుతికిన చొక్కావేసుకుని సుంద్రరావు కెదురయ్యాడు కాలవగట్టుమీద.

'ఏ వూరెల్లన్నా ?' అని అడిగేడు సుంద్రరావు.

'ఓబలంక. సందాల కొచ్చేత్తాను. అక్కడ మా బామ్మరిచి కుటుంబం తిండికిలేక నానబాదలూ పడతన్నారు. ఐదు రూపాయిలంపమని రావులపాడు

సిన్నయ్యనే కవురంపించేడు. నరే, పట్టుకెల్లిచ్చినట్టా పుంటడి; ఆళ్ళనూసొచ్చినట్టా పుంటదని మాయాడది జెపితే యెల్లన్నాను' అని, 'అన్నట్టు మనం నడిపిన యెవ్వారం ఆడిక్కూడా నెబుతాను. ఈలు కుదిరతే ఆళ్ళకూడా మనం జేసినట్టేసేతారు. మరెంత కాలవని కడుపులు కాలబెట్టుకుంటారాళ్ళు మాత్తరం' అన్నాడు నారాయణుడు.

'నెప్పు. నమ్మకవైచోళ్ళందరికి నెప్పాలి మరి. ఒరేయ్, మవచంతా కలిసికట్టుగా పుంటే ఈ పెపంచకం మొత్తంమీద వన్నెవదూ ఏవీజెయ్యాలేడు' అన్నాడు సుందర్రావు. నారాయణుడు వెళ్ళిపోయాడు.

చేసింది చాలదనీ, ఇంకా ఏమేమో చెయ్యాలనీ సుందర్రావుకి అనిపిస్తోంది. అతని బురిలో ఎన్నో ఆలోచనలు.... ఎన్నో ఘాటాలు :

'పాలేరోడూ, కూలోడూ కడుపునిండాతని, తలెత్తుకు తిరిగే రోజెప్పుడొత్తదో?'

'అయ్యా జాబూ అని బతిమాలితే నాయం జరిగే రోజులు కావియ్యి....'

తూర్పు దిక్కున అరుణభానుడుదయించాడు.

(ఫిబ్రవరి 1972, సంచిక 29.)

పాలస్తీనా కథ :

తీర్పు

[అమెరికన్ సామ్రాజ్యవాదుల ముద్దుబిడ్డ ఇజ్రాయిల్ సృష్టించబడినప్పటినుండి తమ మాతృభూమి సంరక్షణకై పాలస్తీనా ప్రజాసేవకం సాయుధులైపోరాడుతూ రెండు అగ్రరాజ్యాల కుతంత్రాలను ఇజ్రాయిల్ దురంభకార విస్తరణవాదాన్ని అరబ్ అభివృద్ధినిరోధక పాలకవర్గాలను ప్రతిఘటిస్తున్నారు. పాలస్తీనా జాతీయ విముక్తి పుద్వ్యమానికి దీప్తైన ప్రతిఘటన సాహిత్యం వుంది. అందులో ఒక భాగమే ఈ చిన్న కథ 'తీర్పు'. అంబుల అమాయకతను, అజ్ఞానాన్ని, అసహాయతను యూదులు వివిధంగా వినియోగించుకుని వారి ఇండ్లను, దోలాలను, భూములను ఆక్రమించుకున్నదీ ఇందులో ఇతివృత్తంగా తీసుకోబడింది. నిజానికి ఇది కథ కాదు, వాస్తవ గాధ. అయితే దీనికి కథా రూపాన్ని కల్పించి ఒక అరబ్ కమ్యూనిస్టు పత్రిక ప్రచురించింది. 'ఘనన్ కన్ పానీ' అనే పాలస్తీనా సాహిత్యయోధుడు 1967లో దీరూబ్ లో జరిగిన మూడవ అప్రెషియన్ ప్రజల సంఘీభావ సదస్సులో 'ఆక్రమిత పాలస్తీనాలో ప్రతిఘటన సాహిత్యం' అన్న పేరుతో సమర్పించిన డాక్యుమెంటులో ఈ గాథ పొందుపరచబడింది. 'కేవలం ఒక కలం, కాగితంతో ఒక గెరిల్లా బృందంచన్నా శత్రువును ఎక్కువగా బెట్టుతీసే ఘనన్ కన్ పానీ' పాపులర్